

## ನಿಯಮ ೨೨೪ರ ಮೇರೆಗೆ

೧. ಕಂಟೆಗಲ್ ತಾಲ್ಲೂಕಿನ ೨೨೪ ಗ್ರಾಮಗಳಿಗೂ ಕುಡಿಯುವ ನೀರನ್ನು ಒದಗಿಸುವ ಬಗ್ಗೆ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಮಾನ್ಯ ಅಧ್ಯಕ್ಷರೇ, ಈ ವರ್ಷದ ಆಬೆರೊಳಿಗೆ ಎಲ್ಲಾ ಗ್ರಾಮಗಳಿಗೂ ಕೊಳವೆ ಬಾವಿಗಳನ್ನು ತೆಗೆಸಿ, ನೀರು ಕೊಡತಕ್ಕ ವಾಗ್ಗಾನವನ್ನು ಸರ್ಕಾರದವರು ಮಾಡಿದ್ದರು. ಕೆಲವು ಊರುಗಳಿಗೆ ನೀರು ಕೊಟ್ಟಿದ್ದಾರೆ ಈ ಕಾರ್ಯ ಎಷ್ಟು ಬೇಗ ಪ್ರಾರಂಭವಾಗಬೇಕಾಗಿತ್ತೋ, ಅಷ್ಟು ಬೇಗ ಪ್ರಾರಂಭವಾಗಿಲ್ಲ. ಕಂಟೆಗಲ್ ತಾಲ್ಲೂಕಿನಲ್ಲಿ ಹರಿಜನ ಕಾಲೋನಿಗಳು, ಜನತಾ ಕಾಲೋನಿಗಳು ಸೇರಿ ೨೨೪ ಕಡೆ ಕೊಳವೆ ಬಾವಿಗಳನ್ನು ತೆಗೆಸಿ ತುರ್ತಾಗಿ ಕುಡಿಯುವ ನೀರು ಕೊಡಬೇಕಾಗಿದೆ. ಸಂಬಂಧಪಟ್ಟ ಮಂತ್ರಿಗಳನ್ನು ಕಂಡು ಅನೇಕ ಸಲ ಈ ವಿಷಯ ತಿಳಿಸಿದ್ದೇನೆ. ಅವರು ಬೇಗ ರಿಗ್‌ಯಂತ್ರ ಕಳುಹಿಸಿ, ಮಾಡಿಸಿಕೊಡುತ್ತೇವೆಂದು ಹೇಳಿದ್ದರು ಇನ್ನೂ ಕಾರ್ಯ ಪ್ರಾರಂಭ ಮಾಡಿಲ್ಲ, ಸರ್ಕಾರದವರು ಅದಷ್ಟು ಬೇಗ ೨೨೪ ಗ್ರಾಮಗಳಿಗೂ ಕೊಳವೆ ಬಾವಿಗಳನ್ನು ತೆಗೆಸಿ ನೀರು ಒದಗಿಸುವ ಪ್ರಯತ್ನ ಮಾಡಬೇಕು. ಕೆಲವು ಗ್ರಾಮಗಳಲ್ಲಿ ಕೊಳವೆ ಬಾವಿಗಳಿಗೆ ಜೋಡಿಸಿರುವ ಕೈಪಂಪುಗಳು ಕೆಟ್ಟು ಹೋಗಿವೆ, ಅವುಗಳನ್ನು ಕೂಡ ಅದಷ್ಟು ಬೇಗ ರಿಪೇರಿ ಮಾಡಿಸಿಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು).—ಸ್ವಾಮಿ, ಮಾನ್ಯ ನಜೀರ್ ಸಾಹೇಬರಿಗೆ ವಿಷಯ ನೆನಪು ಮಾಡಿ, ಕೂಡಲೇ ಕ್ರಮ ತೆಗೆದುಕೊಳ್ಳಬೇಕೆಂದು ಆಗ್ರಹ ಪೂರ್ವಕವಾಗಿ ಹೇಳುತ್ತೇನೆ.

೨. ಬಾದಾಮಿ ತಾಲ್ಲೂಕ್ ನೇರಲೇಕೆರೆ ಹಾಗೂ ಅದರ ಸುತ್ತಮುತ್ತಲಿನ ಹಳ್ಳಿಗಳಲ್ಲಿ ಏತ ನೀರಾವರಿಗೆ ಅನುಕೂಲ ಮಾಡಿಕೊಡುವುದರ ಬಗ್ಗೆ.

ಶ್ರೀ ಬಿ. ಬಿ. ಚಿಮ್ಮನಕಟ್ಟೆ.—ಸನ್ಮಾನ್ಯ ಅಧ್ಯಕ್ಷರೇ, ಬಾದಾಮಿ ತಾಲ್ಲೂಕು ನೇರಲೇಕೆರೆ ಹಾಗೂ ಅದರ ಸುತ್ತಮುತ್ತ ೧೦-೧೫ ಹಳ್ಳಿಗಳ ರೈತರು ಕಳೆದ ೧೨ ದಿವಸಗಳಿಂದಲೂ ಆಮರಣಾಂತರ ಉಪವಾಸವನ್ನು ಕೈಗೊಂಡಿದ್ದಾರೆ. ಈ ಭಾಗದಲ್ಲಿ ಏತ ನೀರಾವರಿ ಅದಷ್ಟು ಶೀಘ್ರವಾಗಿ ಕಾರ್ಯಗತ ಮಾಡಬೇಕೆಂಬುದರ ಅವರ ಪ್ರಮುಖ ಬೇಡಿಕೆಯಾಗಿದೆ. ಕಳೆದ ೭-೮ ವರ್ಷಗಳಿಂದಲೂ ಸರ್ಕಾರಕ್ಕೆ ಮನವಿ ಸಲ್ಲಿಸುವುದರ ಮೂಲಕ ಚಳುವಳಿ ಮಾಡುವುದರ ಮೂಲಕ ತಮ್ಮ ಬೇಡಿಕೆಯನ್ನು ಮುಂದಿಡುತ್ತಲೇ ಬಂದಿದ್ದಾರೆ.

ಅದರ ಇದುವರೆಗೂ ಯಾವುದೇ ರೀತಿಯಾದ ಪರಿಹಾರ ಸಿಕ್ಕದೇ ಇರುವುದರಿಂದ ಸುಮಾರು ೧೫ ಹಳ್ಳಿಗಳ ರೈತರು ಪಕ್ಷಾಂತಿತವಾಗಿ ಎಲ್ಲರೂ ಸೇರಿಕೊಂಡು ಸತ್ಯಾಗ್ರಹ ಉಪವಾಸ ಪ್ರತಿ ಮಾಡಬೇಕು ಎನ್ನುವ ಮೆಟ್ಟಿಗೆ ಹೋಗಿದ್ದಾರೆ. ಅದರಲ್ಲಿ ಕಾಂಗ್ರೆಸ್ ನವರು, ಬಿ.ಜೆ.ಪಿ.ಯವರು ಜನತಾ ಪಕ್ಷದವರೂ ಎಲ್ಲರೂ ಸೇರಿದ್ದಾರೆ. ಮತ್ತು ಈಗ ಅವರು ಆಮರಣಾಂತರ ಉಪವಾಸ ಪ್ರತಿ ಮಾಡತಕ್ಕ ಮೆಟ್ಟಿಗೆ ಹೋಗಿರುವುದರಿಂದ ಆ ರೀತಿಯಾಗಿ ಮಾಡಬೇಡಿ ಎಂದು ವಿನಂತಿಸಿಕೊಂಡಿದ್ದರೂ ಸಹ ಅವರು ಅಂದು ಸೈಪನ್ನು ತೆಗೆದುಕೊಂಡಿದ್ದಾರೆ ಮತ್ತು ಇದನ್ನು ಸರ್ಕಾರಕ್ಕೂ ಸಹ ತಿಳಿಸಿದ್ದಾರೆ. ಸರ್ಕಾರದವರು ಮಾನವೀಯತೆಯ ದೃಷ್ಟಿಯಿಂದ ಬರಗಾಲದ ಬವಣಿಗೆ ತುತ್ತು ಆಗಿರತಕ್ಕ ಜನತೆಗೆ ಶಾಶ್ವತವಾದ ಪರಿಹಾರವನ್ನು ಒದಗಿಸುವ ದೃಷ್ಟಿಯಿಂದ ನೇರಲೇಕೆರೆ ಲಿಫ್ಟ್ ಇರಿಗೇಷನ್ ಏನಿದೆ ಅದನ್ನು ತೆಗೆದುಕೊಳ್ಳಬಹುದೆಂದು ಬಾಲಕುಂದಗಿಯವರು ಸಹ ರೆಕಮೆಂಡ್ ಮಾಡಿದ್ದಾರೆ ಮತ್ತು ಆಡಳಿತಾತ್ಮಕವಾಗಿ ಸಹ ಇದಕ್ಕೆ ಒಪ್ಪಿಗೆ ಸಿಕ್ಕಿದೆ. ಆದುದರಿಂದ ಇದನ್ನು ಮಾಡಲು ಯಾವುದೇ ಅಭ್ಯಂತರವಿರುವುದಿಲ್ಲ ಅದುದರಿಂದ ಇದರ ಬಗ್ಗೆ ಮಾನ್ಯ ಮಂತ್ರಿಗಳವರು ಬರೀ ಪರಿಶೀಲನೆ ಮಾಡುತ್ತೇನೆ ಎಂದು ಹೇಳಿದ ಈ ಕೆಲಸವನ್ನು ಮಾಡಿಕೊಡುತ್ತೇನೆಂದು ಹೇಳತಕ್ಕ ಮಾತನ್ನು ಹೇಳುತ್ತಾರೆಂದು ನಾನು ನಂಬಿದ್ದೇನೆ.

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು).—ಸಂಬಂಧಪಟ್ಟ ಮಂತ್ರಿಗಳವರಿಗೆ ಮಾನ್ಯ ಚಿಮ್ಮನಕಟ್ಟೆಯವರು ಈಗ ಏನು ಕಳಕಳಿಯಿಂದ ಹೇಳಿದ್ದರು ಅದಕ್ಕಿಂತಲೂ ಚನ್ನಾಗಿ ಮಂತ್ರಿಗಳವರ ಮನಮೆಚ್ಚುವಂತೆ ಹೃದಯ ಮೆಚ್ಚುವಂತೆ ಹೇಳಿ ಅರ್ಥ

ಪೂರ್ಣವಾದ ಕ್ರಮ ತೆಗೆದುಕೊಳ್ಳಲು ಹೇಳುತ್ತೇನೆ. ಈ ಮಧ್ಯೆ ಯಾರು ಉಪವಾಸ, ಅಮರಣಾಂತ ಉಪವಾಸ ಕೂಡಿದ್ದಾರೆ ಅವರು ಅದನ್ನು ಕೈ ಬಿಡಬೇಕು, ನಾವು ಇದರ ಬಗ್ಗೆ ಅತಿ ಶೀಘ್ರವಾಗಿ ಕ್ರಮ ತೆಗೆದುಕೊಳ್ಳುತ್ತೇವೆ ಎನ್ನತಕ್ಕ ಆಶ್ವಾಸನೆ ಕೊಡುತ್ತೇನೆ. ಅಮರಣಾಂತ ಉಪವಾಸ ಕೂತಿರತಕ್ಕವರು ಅದನ್ನು ಕೈ ಬಿಡಬೇಕೆಂದು ತಮ್ಮ ಮೂಲಕ ವಿನಂತಿ ಮಾಡಿಕೊಳ್ಳುತ್ತೇನೆ.

ಬೆಂಗಳೂರು ನಗರದಲ್ಲಿರುವ ಸರ್ಕಾರಿ ನೌಕರರ ವಸತಿ ಗೃಹಗಳನ್ನು ಹಂಚುವಾಗ ವಿಧಾನಮಂಡಲದ ನೌಕರರಿಗೆ ಹಂಚದೇ ಇರುವ ಬಗ್ಗೆ.

ಶ್ರೀ ಎಂ. ಮಹದೇವ್.—ಮಾನ್ಯ ಅಧ್ಯಕ್ಷರೇ, ಬೆಂಗಳೂರಿನ ಜಯನಗರ, ಯಲಹಂಕ ಮತ್ತು ತಿಮ್ಮೇನಹಳ್ಳಿಯಲ್ಲಿರುವ ಮತ್ತು ರಾಜಾಜಿನಗರ, ಹೊಂಬೇಗೌಡ ನಗರದಲ್ಲಿರುವ ಸರ್ಕಾರಿ ನೌಕರರ ವಸತಿ ಗೃಹಗಳನ್ನು ಲೋಕೋಪಯೋಗಿ ಇಲಾಖೆಯವರು ನೌಕರರಿಗೆ ಮಂಜೂರಾತಿ ಮಾಡುವಾಗ ಕರ್ನಾಟಕದ ಸರ್ಕಾರದ ಸಚಿವಾಲಯದ ನೌಕರರಿಗೆ ಮಾತ್ರ ಹಂಚುತ್ತೇವೆ ಎಂದು ಆಜ್ಞೆ ಹೊರಡಿಸಿ ವಿಧಾನಮಂಡಲದ ನೌಕರರಿಗೆ ವಸತಿಗಳನ್ನು ಕೊಡದಿರುವ ಬಗ್ಗೆ ಹಾಗೂ ಹೊರಗಡೆ ಇಲಾಖೆಯವರಿಗೆ ವಸತಿಗಳನ್ನು ಕೊಟ್ಟಿರುವ ಬಗ್ಗೆ ಲೋಕೋಪಯೋಗಿ ಇಲಾಖೆಯ ಮಂತ್ರಿಗಳವರ ಗಮನಕ್ಕೆ ತರುವುದಕ್ಕೆ ಬಯಸುತ್ತಿದ್ದೇನೆ. ಅಧ್ಯಕ್ಷರೇ ಈಗ ಏನಾಗಿದೆ ಎಂದರೆ ವಿಧಾನಮಂಡಲದ ನೌಕರರು ಯಾರಿದ್ದಾರೆ ಅವರಿಗೆ ಮೇಲೆ ಹೇಳಿದ ನಗರದ ಒಡಾವಣೆಗಳಲ್ಲಿರುವ ವಸತಿಗಳನ್ನು ಸರಿಯಾಗಿ ಕೊಡುತ್ತಿಲ್ಲ. ಮತ್ತೆ ಇನ್ನೊಂದು ಏನಾಗಿದೆ ಎಂದರೆ ಹರಿಜನರಿಗೆ ಗಿರಿಜನರಿಗೆ ಎಷ್ಟು ವಸತಿಗಳನ್ನು ಇಲ್ಲಿಯವರಿಗೆ ಕೊಟ್ಟಿದ್ದಾರೆ? ಎಷ್ಟು ಜನ ಈ ಕ್ವಾರ್ಟರ್‌ಗಳಿಗೆ ಸ್ವರವಾಗಿ ಅರ್ಜಿಯನ್ನು ಹಾಕಿದ್ದಾರೆ ಅದರಲ್ಲಿ ಎಷ್ಟು ಜನರಿಗೆ ಇಲ್ಲಿಯವರೆಗೆ ಸಿಕ್ಕಿದೆ? ಎನ್ನುವ ಬಗ್ಗೆ ವಿವರವನ್ನು ನೀಡಬೇಕು. ಮತ್ತೆ ಸರ್ಕಾರಿ ನೌಕರರಿಗೆ ಈ ವಸತಿಗಳು ಆಲಾಟ್ ಆದ ಮೇಲೆ ಅವರ ಸಂಬಂಧಿಕರು ಕೆಲವರು ಇರುತ್ತಾರೆ, ಮತ್ತೆ ಕೆಲವರು ರಿಟೈರ್ ಆಗಿದ್ದರೂ ಸಹ ಅಂಥವರು ಆ ವಸತಿಗಳಲ್ಲಿಯೇ ಮುಂದುವರಿಯುತ್ತಿದ್ದಾರೆ. ಇದರಿಂದಾಗಿ ವಿಧಾನಮಂಡಲದ ನೌಕರರಿಗೆ ವಸತಿ ಇಲ್ಲದೇ ಬಹಳ ತೊಂದರೆಯಾಗಿದೆ. ಅದರಿಂದ ಇನ್ನು ಮುಂದಾದರೂ ಇಷ್ಟು ಪರ್ಟ್‌ ವಸತಿಗಳನ್ನು ವಿಧಾನಮಂಡಲದ ಬೋರ್ಡ್‌ನವರಿಗೆ ಎಂದೂ ಆಲಾಟ್ ಮಾಡಿ ಇಟ್ಟರೆ ಅವರು ಮುಂದೆ ತಮ್ಮ ನೌಕರರಿಗೆ ಆಲಾಟ್‌ಮೆಂಟ್ ಮಾಡಲು ಅನುಕೂಲವಾಗುತ್ತದೆ. ಅದರಿಂದ ಈಗ ಏನು ಆಜ್ಞೆಯಲ್ಲಿ ಬರೀ ಸೆಕ್ರೆಟರಿಯೇಟ್ ನೌಕರರಿಗಿಂದು ಇದೆ ಅದನ್ನು ಕೂಡಲೇ ಬದಲಾವಣೆ ಮಾಡಬೇಕೆಂದು ಸರ್ಕಾರದವರಲ್ಲಿ ಒತ್ತಾಯ ಮಾಡುತ್ತೇನೆ.

ಶ್ರೀ ಎ. ಲಕ್ಷ್ಮೀನಾಗರೇ.—(ಕಾನೂನು ಮತ್ತು ಕಂಪಡಿಯ ವ್ಯವಹಾರಗಳ ಸಚಿವರು).—ಮಾನ್ಯ ಸದಸ್ಯರ ಹೇಳಿದ್ದನ್ನು ಕೇಳಿದ್ದೇನೆ. ಈಗ ಯಾರು ಯಾರಿಗೆ ಕೊಟ್ಟಿದ್ದಾರೆಂಬುದನ್ನು ನೋಡಿದ ಮೇಲೆ ಅವರು ಮಾಡಿರತಕ್ಕ ಆಪಾದನೆ ಸರಿಯಾಗಿದೆಯೇ ಇಲ್ಲವೇ ಎನ್ನುವುದು ಗೊತ್ತಾಗುತ್ತದೆ. ತೊಂದರೆ ಆಗಿದ್ದರೆ ಕಾನೂನು ಉಲ್ಲಂಘನೆಯಾಗಿದ್ದರೆ ಅದನ್ನು ಸರಿಪಡಿಸುವುದಕ್ಕೆ ಸೂಕ್ತವಾದ ಕ್ರಮವನ್ನು ತೆಗೆದುಕೊಳ್ಳುತ್ತೇನೆಂದು ಆಶ್ವಾಸನೆ ಕೊಡುತ್ತೇನೆ.

ಶ್ರೀ ಎಂ. ಮಹದೇವ್.—ಅಧ್ಯಕ್ಷರೇ, ನಾನು ನೇರವಾಗಿ ಹೇಳುತ್ತಿದ್ದೇನೆ. ಈ ರೀತಿಯಾಗಿ ಸರ್ಕಾರ ಆಜ್ಞೆಯನ್ನೇ ಮಾಡಿದ್ದಾರೆ, ಮಾನ್ಯ ಲಕ್ಷ್ಮೀನಾಗರವರು ಪ್ರತಿಯೊಂದಕ್ಕೂ ಪರಿಶೀಲನೆ ಮಾಡುತ್ತೇನೆಂದು ಉತ್ತರ ಕೊಟ್ಟು ಬಿಡುತ್ತಾರೆ. ಅದರಿಂದ ನಾನು ನೇರವಾಗಿ ಪ್ರಶ್ನೆ ಕೇಳುತ್ತಿದ್ದೇನೆ ಸರ್ಕಾರ ಆಜ್ಞೆ ತಪ್ಪಾಗುವುದರಿಂದ ಅದನ್ನು ಸರಿಪಡಿಸಿ ಕೆಲವು ವಸತಿಗಳನ್ನಾದರೂ ಕರ್ನಾಟಕ ವಿಧಾನ ಮಂಡಲದ ನೌಕರಿಗೇ ಸ್ವರವಾಗಿ ವಿಸ್ತರಿಸಿ ಕೊಡುತ್ತಾರೆಯೇ?

ಶ್ರೀ ಎ. ಲಕ್ಷ್ಮೀನಾಗರೇ.—ನಾನು ಹೇಳುವುದನ್ನು ಮಾನ್ಯ ಸದಸ್ಯರು ಕೇಳಿಕೊಳ್ಳಲಿಲ್ಲವೆಂದು ಕಣುತ್ತದೆ. ಸರ್ಕಾರ ಆಜ್ಞೆ ಏನಿದೆ ಅದರ ಪ್ರಕಾರವಾಗಿ ವಸತಿಗಳ ವಿತರಣೆ ಮಾಡಿದ್ದಾರೆಯೇ ಇಲ್ಲವೇ ಎಂಬುದನ್ನು ನೋಡಿದ ಮೇಲೆಯೇ ಗೊತ್ತಾಗುತ್ತದೆ. ಮಾನ್ಯ ಸದಸ್ಯರು ಹೇಳಿದ್ದು ಸರಿಯಿಲ್ಲವೆಂದು ನಾನು ಹೇಳುತ್ತಿಲ್ಲ. ಅದರಿಂದ ಈಗ ವಿತರಣೆಯಾಗಿರತಕ್ಕದ್ದನ್ನು ಪರಿಶೀಲನೆ ಮಾಡಿ ನೋಡಿದ ನಂತರ ಸರಿಯಾಗಿದೆಯೇ ಇಲ್ಲವೇ ಎನ್ನುವುದು ಗೊತ್ತಾಗುತ್ತದೆ. ಮಾನ್ಯ ಸದಸ್ಯರು ಒತ್ತಾಯ ಮಾಡಿ ಕೇಳುವ ಹಾಗೆ ಈಗಲೇ ಸರ್ಕಾರಿ ಆಜ್ಞೆಯನ್ನು ಕ್ವಾರ್ಟರ್ ಮಾಡುತ್ತೇನೆ ಮತ್ತು ಅವರು ಮಾಡಿರತಕ್ಕದ್ದು ತಪ್ಪು ಎಂದೂ ಈಗಲೇ ಹೇಳುವಂಥಾ ಶಕ್ತಿ ನನಗಿಲ್ಲ. ಮತ್ತು ಆ ಆಧಿಕಾರವೂ ನನಗೆ ಇಲ್ಲ ಎನ್ನುವ ಮಾತನ್ನು ಹೇಳುವುದಕ್ಕೆ ಬಯಸುತ್ತೇನೆ.